



السلام علیکم ورحمۃ اللہ وبرکاتہ

اکثر حضرات کا خیال ہے کہ اگر اس حضرت ﷺ حاضر و ناظر نہیں تو نماز میں آپ کو السلام علیک ایہا النبی۔ (سلامتی ہو تجھ پر اے نبی!) سے خطاب کیوں کیا جاتا ہے! معلوم ہوا کہ آپ ہر نماز کے پاس ہوتے ہیں اور نماز آپ کو خطاب کرتا ہے۔ (سائل منشی عبدالعزیز صاحب مالک فرم عزیز تھریڈ بال فیخٹری کرہی)

الجواب بعون الوهاب بشرط صحیحہ السؤال

السلام علیکم ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

قارئین کرام! یہاں دو مقام ہیں ایک یہ کہ اگر آپ حاضر و ناظر نہیں تو (تجھ پر) سے کون خطاب ہوتا ہے۔ دوسرا ایہا النبی (اے نبی) سے کیوں خطاب ہوتا ہے۔ ہم شیخ ثانی کا جواب آئندہ بوقت ضرورت عرض کریں گے ان شاء اللہ۔ یہاں شیخ اول یعنی السلام علیک کے جوابات ہدیہ ناظرین کرنا چاہتے ہیں۔ بزرگان ملت یہ بیان فرماتے آئے ہیں کہ جب رسول ﷺ معراج پر تشریف لے گئے تو اللہ تعالیٰ کی حمد و ثنا بیان کی کہ تمام زبانی، بدنی اور مالی عبادتیں اللہ تعالیٰ ہی کے لئے مخصوص ہیں تو اللہ تعالیٰ نے رسول ﷺ کو ہدیہ تبریک پیش کرتے ہوئے فرمایا السلام علیک ایہا النبی۔ (سلامتی ہو تجھ پر اے نبی!) چونکہ اس وقت آنحضرت ﷺ کو اللہ تعالیٰ نے مخاطب کیا تھا، اس لئے آنحضرت ﷺ نے اپنی امت اور صحابہ کرام کو تعلیم دیتے وقت حرف خطاب کو جس طرح کہ آپ نے اللہ تعالیٰ سے سنا تھا برقرار رکھا۔ اور اس کی قرآن کریم میں بے شمار مثالیں موجود ہیں کہ اگر کسی وقت کسی شخصیت اور فرد کو اس کی موجودگی اور حاضری میں خطاب ہوا تھا تو آج بھی اسی خطاب کی ضمیر اسے یاد کیا جاتا ہے۔ اس کو ضمیر خطاب سے یاد کرنے سے اس کا حاضر و ناظر ہونا کوئی مراد نہیں لیتا۔ (۱) حضرت موسیٰ علیہ السلام نے جب فرعون کو تبلیغ کی۔ فرعون نے موسیٰ علیہ السلام کے پیش کردہ دلائل کا گستاخانہ الفاظ میں روکیا۔ فرعون کی اس گستاخی پر موسیٰ علیہ السلام نے فرمایا **وَأَنی الْأَظْلَمُ بِأَفْرَعُونَ شُجُورًا** (۱۵) یعنی اسریل رکوع ۱۱) اور بے شک میں تجھے خیال کرتا ہوں اسے فرعون کہ تو تباہ کر دیا جائے گا۔ اس آیت میں یا فرعون کے جملے کو ذہن میں محفوظ رکھئے تاکہ سندرہ سے اور وقت ضرورت کام آئے۔ واشتہ آید بکار البتہ ملاحظہ کیجئے کہ آج بھی ہزاروں نہیں بلکہ لاکھوں کروڑوں کی تعداد میں قرآن مجید پڑھنے والے مسلمان **لَا أَظْهَبُ** کو خطاب کی ضمیر سے ہی پڑھتے ہیں لیکن اس سے فرعون کو کوئی بھی حاضر و ناظر نہیں سمجھتا۔ (۲) حضرت یوسف علیہ السلام سے جب عزیز مصر کی بیوی نے ایک مخصوص ڈرامہ کھیلنا چاہا اور اللہ تعالیٰ نے حضرت یوسف علیہ السلام کی پاکیزگی مہارت اور عصمت پر عزیز مصر کی بیوی کے خاندان ہی سے ایک شیر خواہ کے کو جب گواہ بنایا اور مصر پر جب یہ بات واضح ہو گئی کہ بچارے یوسف علیہ السلام کا باطل کوئی تصور نہیں بلکہ سارا قصور میری بیوی کا ہے، تو اس پر اپنی بیوی کو خطاب کرتے ہوئے کہتا ہے **وَاسْتَغْفِرْ لِنَفْسِکَ إِنَّکَ کُنتَ مِنَ الْخَاطِئِینَ** (پارہ نمبر ۱۲ رکوع ۱۲ سورۃ یوسف) یعنی اپنے گناہ پر معافی مانگ یشک وہ بھی خطا کاروں میں تھی۔ اس آیت میں بھی **لِنَفْسِکَ** اور **نَفْسِکَ** سے عزیز مصر کی بیوی کو خطاب ہے اور سارے مسلمان اس کو اسی طرح پڑھتے ہیں مگر عزیز مصر کو کوئی بھی حاضر و ناظر نہیں جانتا۔ ممکن ہے کہ فریق کرشن بھنیا کافر کی طرح اس کو بھی حاضر و ناظر جانتے ہوں کیونکہ فریق مخالفت کے ولی اور بزرگ تورحم میں لفظ پڑتے بھی دیکھتے ہیں اور جماع کے وقت بھی موجود ہوتے ہیں اور اگر یہ بھی سنبھلے کہ ایک گروہ نے اس بی بی کا نکاح حضرت یوسف علیہ السلام کے ساتھ تسلیم کیا ہے تو پھر نہ معلوم کہ ایک نیک بی بی اور پیغمبر کی منوحہ کو دنیا میں حاضر ہو کر لوگوں کو جماع کرتے اور رحم میں لطفے ڈالتے دیکھنے کا کیا شوق ہے؟ لاجول ولاقوۃ لیسے گندے اور نجس عقیدہ سے۔

مصر کے جیل میں بے قصور یوسف علیہ السلام کے ساتھ چند دیگر اخلاقی مجرم بھی تھے دو آدمیوں نے خواب دیکھے۔ حضرت یوسف علیہ السلام نے ان کو تعمیر بتلائی جس قیدی کو رہائی اور نجات ہونے والی تھی حضرت یوسف (۳) علیہ السلام نے اس کو کہا **اَوْکُزْنِیْ عِنْدَ رَبِّکَ (میرا ذکر بھی اپنے آقا کے سامنے کر دینا)** اس آیت میں حضرت یوسف علیہ السلام نے ایک قیدی کو خطاب کیا تھا مگر آج تمام مسلمان **عِنْدَ رَبِّکَ** کے الفاظ سے ہی اس آیت کی تلاوت کرتے ہیں لیکن اس قیدی کو کوئی حاضر و ناظر نہیں کہتا۔

جواب دوم۔ اگر ہم السلام علیک سے حکایت نہ سمجھیں بلکہ دعا اور انشادی سمجھیں تو بھی اس سے حاضر و ناظر مراد لینا قطعاً باطل ہے جیسا کہ ہم اپنے خطوط میں و در دراز ملکوں میں اپنے بھائیوں، دوستوں اور اکابرین کو السلام علیکم ورحمۃ اللہ وبرکاتہ لکھا کرتے ہیں تو اس کے یہ معنی تو نہیں ہوتے کہ وہ سب ہمارے پاس حاضر و ناظر موجود ہوتے ہیں ورنہ ان کو خط لکھنے کی کیا ضرورت! بلکہ یہ مطلب ہے کہ جب ہمارا خط دوستوں کو پہنچ جائے گا تو اس وقت ان سے خطاب ہو جائے گا جیسا کہ بخاری اور مسلم وغیرہ میں مروی ہے کہ آنحضرت ﷺ نے بادشاہ روم کو خط میں لکھا تھا ادھوک بدعا یا اسلام (میں تجھے اسلام کی دعوت دیتا ہوں) اس کے یہ معنی تو تھے کہ ہر قلم آپ کے پاس حاضر و ناظر اور موجود تھا۔ اسی طرح آپ یہاں بھی سمجھئے کہ ہم جب السلام علیک ایہا النبی۔ سے خطاب کرتے ہیں تو اس کے یہ معنی نہیں کہ آپ ہمارے پاس موجود ہوتے ہیں بلکہ مطلب یہ ہے کہ جب سلام آپ تک پہنچ جائے گا تو خطاب ہو جائے گا۔ اب ملاحظہ فرمائیے کہ آپ کو سلام کس طرح پہنچایا جاتا ہے، بخاری شریف جلد دوم ص ۷۰۸ میں حضرت کعب بن عجرہ سے مروی ہے کہ صحابہ کرام نے آنحضرت ﷺ سے سوال کیا کہ قرآن شریف میں جو **صَلُّوْا عَلَیْہِ وَسَلِّمُوْا** موجود ہے (ہم سلام کے معنی اور مطلب تو سمجھ چکے ہیں) (کہا السلام علیک ایہا النبی۔ پڑھا جاتا ہے) آپ ہمیں صلوٰۃ کے معنی اور مطلب بتائیے؟ آپ نے اللہ صل علی محمدؐ۔ سے دور کی تعلیم فرمائی جو ہم نماز میں پڑھا کرتے ہیں۔ اس روایت سے معلوم ہوا کہ صحابہ کرامؓ کے نزدیک آپ پر سلام پہنچانے کا وہی طریقہ اور الفاظ تھے جو السلام علیک ایہا النبی۔ سے پڑھتے تھے۔

اب آنحضرت ﷺ کی عیاشیں ملاحظہ فرمائیے

نسائی جلد اول صفحہ ۱۴۳، مسند دارمی صفحہ ۳۴۳ اور مشکوٰۃ صفحہ ۸۶ وغیرہ میں حضرت عبداللہ بن مسعودؓ سے روایت ہے، انہوں نے فرمایا کہ رسول اللہ ﷺ نے ارشاد فرمایا **اِنَّ اللہَ مَلٰئِکَۃَ سَیِّدِیْنَ فِی الدِّیْنِ یَبْلِغُوْنَ مِنْ اَمْرِی السَّلَامَ۔** (۱) (یعنی بے شک اللہ تعالیٰ کی طرف سے زمین میں کچھ فرشتے اس کام پر مقرر ہیں کہ میری امت کی طرف سے مجھے سلام پہنچائیں) اسی طرح اسی مضمون کے قریب قریب الفاظ حضرت اوس بن اسد سے بھی روایت موجود ہے جو ابوداؤد جلد اول صفحہ ۱۰، ابن ماجہ صفحہ ۷۷، نسائی جلد اول صفحہ ۱۵۳، مسند رک حاکم جلد اول صفحہ ۷۸ وغیرہ میں موجود ہے جس کی امام حاکم اور علامہ ذہبی، بخاری کی شرط پر تصحیح کرتے ہیں۔ اسی مضمون کی تیسری روایت حضرت

الوالدہ سے مروی ہے جس کی امام فن رجال علامہ ذہبی تصحیح کرتے ہیں۔ میزان الاعتدال جلد اول صفحہ ۳۶۱۔ ضرورت تو نہیں کہ ہم جلیل القدر محدثینکی تصحیح کے بعد کچھ اور بھی عرض کریں۔ لیکن زیادہ مناسب معلوم ہوتا ہے کہ حضرت عبداللہ بن مسعود کی حدیث کی سند کے تمام روایات اور ان کی توثیق بھی بدیع القارئین کردیں۔ روایت یہ ہیں (۱) عبدالوہاب بن عبدالحکم وزق جو ثقہ تھے (تقریب ص ۲۴۹) (۲) معاذ بن معاذ جو ثقہ اور متقن تھے (تقریب ص ۲۵۴) (۳) سفیان ثوری جو ثقہ، حافظ، فقیہ، عابد، امام اور حجت تھے (تقریب ص ۱۵۱) (۴) عبداللہ بن السائب ثقہ تھے (تقریب ص ۱۰۰) (۵) ذاذان، امام ابن معین فرماتے تھے کہ ذاذان ایسے ثقہ تھے جن کی مثل کے متعلق سوال نہیں ہو سکتا، علامہ ابن سعد انہیں ثقہ اور کثیر الحدیث کہتے تھے۔ محدث خطیب اور نجی کہتے تھے ثقہ تھے۔ ابن عدی اور ابن حبان ان کی توثیق کرتے ہیں (تہذیب التہذیب جلد سوم ص ۳۰۳) (۶) حضرت عبداللہ بن مسعود جلیل القدر صحابی تھے۔ قارئین کرام! ہم نے ایک ایک روای اور اس کی توثیق اور محدثین سے اس روایت کی تصحیح آپ کے سامنے عرض کر دی ہے کہ رسول اللہ ﷺ امت کی طرف سے درود و سلام پہنچانے کے لئے اللہ تعالیٰ کے فرشتے متعین اور مامور ہیں۔ آنحضرت ﷺ اگر حاضر و باظر ہوتے اور خود بہ نفس نفیس درود و سلام سننے فرشتوں کی تعین کی کیا ضرورت تھی! ہمارا دعویٰ ہے کہ فریق مخالفت قیامت تک ایک ہی حدیث صبح سند کے ساتھ ایسی نہیں پیش کر سکتا جس سے یہ ثابت ہو کہ آنحضرت ﷺ نے یہ فرمایا ہو کہ میں درود و سلام خود بلا توسط لاکہ سن لیتا ہوں وافی لم التناش من مکان بید اگر فریق مخالفت میں جرات اور ہمت ہے تو بڑی چوٹی کا زور لگا کر ایک ہی ایسی حدیث پیش کر دے جو سند کے ساتھ اور تمام روایات ثقات ہوں اور جناب رسول اللہ ﷺ کا اپنا مرفوع فرمان ہو۔ آہ سچ ہے۔

گری اسی شاخ پر ہے پھلی بنایا جس پر تھا آشیانہ

جواب سوم۔ ہر زبان پر بکثرت اس کی مثالیں موجود ہیں کہ کسی غائب ہستی کا فرضی طور پر تصور کرنے اور تخیل کے طور پر اپنے دل میں حاضر و ناظر سمجھ لینے پر اس سے خطاب کیا جاتا ہے اس لئے نہیں کہ وہ حقیقتاً حاضر و ناظر ہوتا ہے بلکہ یہ اپنے خیال پر مبنی ہوتا ہے بجائے اس کے کہ عربی اور فارسی کے حوالہ جات اور محاورات نقل کروں، یہ ضروری معلوم ہوتا ہے کہ اردو کے چند نظائر پیش کرنے کے بعد خاں صاحب بریلوی کے بعض اشعار نقل کروں ایک شاعر کہتا ہے۔

نہیں آتے ہیں وہ، نہ آئیں مرے گھر تصور میں تو ہیں مہمان دل کے

ایک مجذوب صاحب کہتے ہیں۔

بھپ سکیں گے حضور پہ کیوں کر جو تصور میں لا کے دیکھ لیا

ان دونوں شاعروں نے یہ بات واضح کر دی ہے کہ اگر مجذوب ہمارے گھر نہیں آتے تو نہ سہی دل میں تو ہمارا مہمان ہے اور دل میں اس کا تصور تو ہم کرتے ہی رہتے ہیں۔ فریق مخالفت کے اعلیٰ حضرت خاں صاحب بریلوی حدائق بخشش حصہ دوم صفحہ ۵۰ پر لکھتے ہیں (بعض اشعار

سرسوئے روضہ جھکا پھر تجھ کو کیا دل تناسا نجد یا پھر تجھ کو کیا

بیٹھے اٹھے مدد کے واسطے یا رسول اللہ کما پھر تجھ کو کیا

یا عبادی کہہ کے ہم کو شاہ نے بندہ اپنا کر لیا پھر تجھ کو کیا

دلو کے بندوں سے کب ہے یہ خطاب تو نہ ان کا ہے نہ تھا پھر تجھ کو کیا

نجدی مرتا ہے کہ کیوں تعظیم کی یہ ہمارا دین ہے پھر تجھ کو کیا

دلو کے بندوں سے ہم کو کیا غرض ہم ہیں عبدالمصطفیٰ پھر تجھ کو کیا

قارئین کرام! ہم سر دست خاں صاحب بریلوی کی شان میں یہی کہہ کر

تو اگر مشرک ہوا پھر ہم کو کیا پست کا بندہ بنا پھر ہم کو کیا

عرض کرنا چاہتے ہیں کہ خاں صاحب نے نجدیوں اور دلو بندوں کو تجھ کو کیا کے الفاظ سے بار بار خطاب کیا ہے۔ کیا واقعی تمام نجدی اور دلو بندی خاں صاحب کے پاس حاضر و ناظر تھے! یا یہی آپ کہیں گے کہ ان کو تخیل کے طور پر حاضر جان کر ان سے خطاب کیا ہے اسی طرح آپ السلام علیک ایہا النبی۔ میں خطاب سمجھے۔ یہ ہمارا نذر دعویٰ ہی نہیں بلکہ تسبیح ہم خاں صاحب سے اس کی تصدیق کرہیتے ہیں خاں صاحب امام غزالی کی کتاب احیاء العلوم جلد اول صفحہ ۹۹ مطبوعہ نو لکھنؤ لکھنؤ سے السلام علیک ایہا النبی۔ کی تشریح نقل کرتے ہوئے کو کہہ شہابیہ صفحہ ۳۵ پر لکھتے ہیں۔ معنی بھی خاں صاحب ہی کے ہیں۔ احضر فی قلبک النبی ﷺ و شخصیتہ الحزیم و قل السلام علیک ایہا النبی و رحمۃ اللہ وبرکاتہ ترجمہ۔ التیات میں نبی ﷺ کو اپنے دل میں حاضر کر اور حضور کی صورت پاک کا تصور باندھ اور عرض کر! سلامتی ہو تجھ پر اے نبی! اور اللہ کی رحمت اور اس کی برکت۔

قارئین کرام! دل میں حاضر کر اور تصور باندھ کے کا معنی تو جلتے ہی ہو گئے اگر واقعی رسول اللہ ﷺ واقعی طور پر حاضر و ناظر ہیں تو دل میں حاضر کرنے اور تصور باندھنے کا کیا مطلب؟ اس کو اسی طرح سمجھئے جیسا آنحضرت ﷺ نے فرمایا عبد ربک کانک تراه کہ اللہ تعالیٰ کی عبادت اس طرح پر کر کہ گویا تو خدا کو دیکھ رہا ہے۔ آپ جلتے ہی ہیں کہ حقیقتاً رویت خداوندی دنیا میں تو حضرت موسیٰ علیہ السلاطین جلیل القدر پیغمبروں کو نہیں ہوئی توجس طرح آپ گویا کہ دیکھئے اور حقیقتاً دیکھئے میں فرق کرتے اور جلتے ہیں اسی طرح حقیقتاً حاضر ہونے اور دل میں حاضر کرنے کا فرق سمجھ لیجئے آپ کو اس میں کیوں تردد اور پریشانی لاحق ہو گئی ہے۔

آہا سر پیدا ہیں اب رات کا جادو ٹوٹ چکا ظلمت کے بھیانک ہاتھوں سے تنویر کا دامن بھٹوٹ چکا

جواب چہارم۔ آنحضرت ﷺ سے التیات کے الفاظ جن صحابہ کرامؓ سے مروی ہیں ان میں ہمیں حضرت عبداللہ بن مسعود، حضرت عائشہ اور حضرت عبداللہ بن عمرؓ وغیرہ نمایاں طور پر نظر آتے ہیں لیکن اس کو کیا کریں کہ یہی اکابر صحابہ آنحضرت ﷺ کی وفات کی بجائے السلام علیک ایہا النبی۔ کے السلام علی النبی و رحمۃ اللہ پڑھتے بھی تھے اور اس کی تعلیم بھی دیتے تھے۔

صبح بخاری جلد دوم صفحہ ۹۲۶ وغیرہ میں حضرت عبداللہ بن مسعود سے روایت ہے وہ فرماتے تھے کہ جب آنحضرت ﷺ کی وفات ہوگئی تو ہم اقیات میں السلام علی النبی پڑھا کرتے تھے۔ (۱)

اسی طرح موطا امام مالک صفحہ ۳۱۔ اور سنن الکبریٰ جلد دوم صفحہ ۱۴۲ وغیرہ میں حضرت ابن عمر سے روایت ہے۔ (۲)

سنن الکبریٰ جلد دوم صفحہ ۱۴۲ وغیرہ میں حضرت قاسم بن محمد سے مروی ہے وہ فرماتے ہیں کہ حضرت عائشہؓ ہمیں اقیات میں السلام علی النبی ورحمۃ اللہ۔ پڑھایا اور تعلیم دیا کرتی تھیں بلکہ فتح الباری وغیرہ میں حضرت عطاء (۳) تابعی سے یہاں تک منقول ہے کہ صحابہ کرام آنحضرت ﷺ کی وفات کے بعد السلام علی النبی۔ پڑھا کرتے تھے۔ اب غور فرمائیے کہ اگر صحابہ کرام کا اور خصوصاً ان بزرگوں کا جن سے السلام علیک کے الفاظ سے اقیات منقول ہے یہ عقیدہ ہوتا کہ جناب رسول خدا ﷺ ہمارے اندر موجود اور حاضر ہیں تو ان کو ضمیر خطاب چھوڑنے کی کیا ضرورت محسوس ہوتی تھی بلکہ انہوں نے امت کی رہنمائی فرمائی کہ اگر امت السلام علیک کو اس عقیدہ سے پڑھے کہ ہم بطور حکایت پڑھتے ہیں یا فرشتے ہمارے سلام کو آنحضرت ﷺ کے پاس پہنچاتے ہیں (تو پھر خطاب ہوجاتا ہے جیسے خطوط کی مثال ہم نے پیش کی تھی) یا اگر تخیل اور تصور میں حاضر سمجھ کر خطاب کرے تو اس کے لئے اس میں گنجائش ہے ورنہ بجائے اس کے السلام علی النبی پڑھیں تاکہ خیط واقع نہ ہو۔

طریق عشق میں ہم یوں سبھل سبھل کے چلے کہ جیسے ہاتھ میں لبریز جام ہوتا ہے

جواب ہنم۔ اگر آنحضرت ﷺ واقعی السلام علیک ایہا النبی کے پیش کردہ استدلال کی رو سے حاضر و ناظر ہوتے تو ایک تو۔ ساتھ عربی النسل بھی تھے اس تخیل و تصور کا شرح میں کوئی ثبوت نہیں نہ کسی صحابی سے منقول ہے۔ من او عن فلیہ البیان ۱۲۱۲ نائب مفتی

اور ضمیر خطاب وغیرہ کے محل وقوع اور موقع استعمال اسے بخوبی واقف تھے اور حضور کی فیض صحبت کی برکت سے قرآن کریم اور حدیث کے مطلب کو اجمعی طرح سمجھ سکتے تھے ان کا یہ عقیدہ ہونا چاہیے تھا کہ حضور ہر جگہ حاضر و ناظر ہیں۔ اور دوسرے خود حضور کو اگر دوسرے امتوں سے نہیں تو ان صحابہ کرام سے جو آپ کے نمازی بھی تھے اجمعی خاصی واقفیت ہوئی ضروری تھی، لیکن قرآن کریم اور حدیث کا علم رکھنے والے بخوبی جانتے ہیں کہ کسی صحابی کا یہ عقیدہ نہ تھا،

تو جل گیا کہ خانہ امید جل گیا

دل بجھ گیا تیرے سخن دل کشا کے بعد

ملا علی قاری حنفی نے مرقاۃ میں لکھا کہ رسول ﷺ کو اللہ تعالیٰ کے ہاں سے شب معراج میں خلعت انعام ملا تھا اور اسی وجہ سے خطاب آیا النبی درست جائز ہوا کہ حکایت معراجی مراد ہے نہ اور کچھ جیسا کہ قرآن و حدیث میں جائز یا فرعون، یامحمان۔ یا موسیٰ۔ یا رسول اللہ وغیرہ حکایت کے طور پر پڑھا جاتا ہے اور نیز صبح بخاری فتح الباری وغیرہ حدیث کی کتابوں میں سب بدعتیگی لوگوں کے عبداللہ بن مسعود وغیرہ صحابہ کرام سے السلام علی النبی پڑھنا ثابت ہے، اور اگر بدعتیگی نہ ہو تو خطاب کے ساتھ پڑھنا لازم و ضروری ہے کہ اس میں اتباع رسول اللہ ﷺ جو آپ نے صحابہ کرام رضوان اللہ علیہ اجمعین کو تعلیم کیا تھا لے فقط: حقیر پر از تقصیر بندہ گنہگار انو محمد عبدالغفار دہلوی نائب مفتی، محکمۃ القضاۃ الاسلامیہ، جماعت غرباء المجدیہ کراچی فتاویٰ ستاریہ جلد دوم ۱۲ ص ۱۳۸

ہذا ما عندی واللہ اعلم بالصواب

فتاویٰ علمائے حدیث

جلد 10 ص 37-45

محدث فتویٰ